
Цана асобиага нумару 15 гр. 
Ме 73 (124). 

: Бяхай жыве Бедаруекі Народ! 

Адрэс Рэдакцыі і Адміністрацыі: 
ВІЛЬНЯ, ЗАВАЛЬНАЯ 6. (Мііпо, 2амаіпа 6). 


Рэдакцыя адчынепа штодня ад 9 да З га- 
дзіны апрача сьвята. 


Рэдантар прыёЁмае гд 19 да 9 гадз. 

Ртзеву!ка ор!асопа гуега Неа, 


Год 484. 

Ў. Зямая бялянетву бяз выкупу! З 

Падпіска: 


на адзін месяц -- ] зал., на 8 месяцы -- 2 зал., 
на б месяцау 4 зал., на год - 8 зал. 

Даля заграніцы удвая даражэй, 
Аплата надрукаванага залежыць ад рэдакцыі 


с ВЫХОДЗЕ Ў ОЕРАДУ І СУБОТУ. 4 
Ка2 


е 
[ Д А 4. данне Д. 


ОРГАН БЕЛАРУСКАГА СЯЛЯНСКАГА САЮЗУ. 
ыхары м. Горадні, белару работнікі ў ітэлтенцыя Галауйце за гыбак Ю Я 9 


Водылядцім і іпэрзодыягадісы, 


Пасол А. Пашчук, адзін з лепшых дзе- 
ячоў камуністычнага руху ў Польшчы, на 
гэтых. днях выступіў 3 соймавай камуніс- 
тычнай фракцыі. Гэта выступленьне знай- 
шло шырокі адгалое ня толькі сярод укрв- 
інокіх, але і сярод іншых палітычных груп. 

Пакіданьне камуністычных пазыцыяў, 
належыць да гэтак рэдкіх выпадкаў, што 


Ерок гэты трэба ўважаць за вынік глыбо-. 


кай унутранай барацьбы і актам нязвычай- 
най грамадзкай адвагі, 

Ніжэй падаем гутарку карэспандэнта 
газэты ,Діло“ з паслом Пашчуком. 

-- Насколька камэнтарыі польскай прэ- 
сы да весткі аб Вашым выхадзе з сойма- 
вай камуністычнай фракцыі адпавядаюць 
праўдзе? 

“-- Што датычыць кароткіх зяцемак у 
»Работніку“ і іншых варшаўскіх польскіх 
газэтах ад 1б-га верасьня, то яны апіра- 
юцца на даных праз мяне інфармацыях. 
Я сапраўды выступіў з камуністычнай фрак- 
цыі, а прычыны гэтага кроку- гэтакія: 

Найважнейшая прычына гэта тая, што 
соймавая камуністычная фракцыя бароне 
ўкраінскія інтарэсы не з пагляду дабра для 
сала ўкраінская народу, а для інтэр- 
нацыянальна камунізму. Мне здавалася 
здачатку, што адно з другім можна пага- 
дзіць, дзеля таго, марксізм у ленінскай ін- 
тэрпрэтацыі ставіць сабе ў аснову, так кля- 
савае, як і поўнае нацыянальнае вызвалень- 
не. Практыка і тут, на грунце (Сойму і там, 
дзе гэтыя ідэі праводзяпца ў жыцьцё,--па- 
казала 1 паказвае разрыў між тэорыяй і 
зьдзейсьненьнем яе, 


Віной гэтаму--ёсьць тое, што цэнтрам 
камунізму ёсьць--Масева, а рэалізатарамі 
вялікіх ідэяў марксізму зьяўляюцца маска- 
лі, пранятыя да глыбіні маскоўскім вяліка- 
дзяржаўніцкім імпэрыялізмам. Сьледзючы за, 
адносінамі і ходам падзеяў на Радавай 
Украіне, я прышоў да перакананьня, што 
саюзная радзянекая канстытуцыя ёсьць во- 
праткай, пад якой вядзецца далей поўнае 
эканамічнае і палітычнае, анат, панекуль, 
культурнае ўнезадежненьне ад Масквы. Усе 
бязумоўна вялізарныя нацыянальна-культур- 
ныя здабычы Наддняпроўскай Украіны ў 
апошніх гадох здабыты дзякуючы сьцыхій- 
наму ўзросту нацыянальнай і сацыльнай 
сьведамасьці ўкраінскага народу і націску 
на кіруючую чужацка-нацыянальную ерар- 
хію, соймавай камуністычнай фракцыі 


Арышты 


У ночы з 4-га на 5-га кастрычніка між 1-ай 
а З-цяй гадзінай, у Вільні і ў Віленшчыне ад- 
быліся рэвізіі сярод усіх палітычных і грамадз- 
кіх літоўскіх дзеячоў. Мундуровая паліцыя ра- 
зам з дывільнай (сышчыкамі) зрабілі павальныя 
рэвізіі і ня гледзячы на непажаданыя для сябе 
вынікі рэвізіяў, шмат Літвіноў арыштавалі і па- 
садзілі ў вастрог на Лукішкі, Паводле вестак 
з польскіх газэт, арыштавана 20 асоб Літвіноў. 


Каго арыштавалі. 


У Вільні сярод Літоўцаў арыштавалі на- 
стунных асоб: кос. К. Чыбіраса, кс. Ф. рар 
скага, кс. Н. Раштуса, ке. П. Краўяліса, ко. В. 
Ташкуна, М. Гірдзюль, ВЕ. Лукашэвіч, А. Стэ- 
фановічыху, Б. Лешкевіча, К, Алексу, М. Жу- 
коўскую, П. Вайтуляніса і П. Каразя. 

З гэтых асоб П. Каразя улады выкі- 
нулі з граніц Польшчы. 

На абшары Сьвенцянскага пав. арышта- 
валі: кс. В. Бобіна і кс. В. Крыштапаніса. 

Па абшарах Віленска-Троцкага пав. арыш- 
тавалі ко. А. Рукаса і ке. Корвяліса, 

Усіх арыштованных пасадзілі у вастрог 


е. е ыа 

Літвіноў. 

на Лукішках у Вільні. Арышты Літвіноў но- 
сяць выключна палітычны характар і відаць. 
маюць на мэце змусіць Літву лічыцца з Поль- 
шчаю. Польскія газэты не падаюць канкрэтнай. 
віны арыштаваных, а проста лічуць іх толькі 
»антыпанствоўцамі", 


Рэвізіі. 


Адначасна з арыштамі ў Вільні адбыліся 
ра у кватэрах наступных: Я. Радзевіча, 
. Кайрукштіса, А. Кротуліса, М. Станкевіча, 
Г. Гогобіча, В. Будрэвіча і ў літоўскай вучы- 
цельскай сэмінарыі, 


Зачыненьне літоўекіх школ. 


Па загаду ўраду м. Пілоўдскага дня 5-га 
кастрычніка на абшары Віленскага ваяводства 
польскія ўлады зачынілі: Літоўскую Вучыцель- 
скую Сэмінарыю ў Вільні і 48 літоўскіх пры- 
ватных школ утрымліваных Асьветным Тава- 
рыствам , Ву(аз',а іменна: на абшары Віленска- 
Троцк. пав. 95 іцкол, на абшоры Сьвенцянекага 
пав. - 5 школ і на абшары Лідскага пав. 
18 школ. і 


Сьпедзтва у еправе Трайковіча. 


Сьледзтва, якое вялося ў Вільні ў справе 
забіцьця Трайковіча ў савецкім пасольстве, вы- 
казвае правакацыйны характар гэтага забіцьця. 
Як аказалася, Трайковіч быў уцягнуты ў друж- 
бу з нейкім Брукам, агентам савецкім, які шпі- 
каваў дзейнасьць тутэйшай эміграцыі расейскай 
і Голубам- арганізатарам Камсамолу, сябрам 
»Грамады“, абодвы ўдавалі манвархістых. Брук, 
некалькі дзён таму, уцёк у Данцыг, дзе зра- 
біўся працоўпікам данцыгскага савецкага прад- 


стаўніцтва. Адначасна сцьверджана, што Трай- 
ковіч перад выездам у Варшаву заходзіў да Го- 
луба, з якімбыў у найлепшых адносінах. Цяпер 
Голуб екрыўся няма ведама куды. Гэтымі днямі 
зьявіўся ў Вільні бацька Брука, які прыехаў 
з Расеі, даведавацца ў расейскай гімназіі аб 
адрасе сына, але даведаўшыся аб неспадзева- 
ных выніках сьледзтва, - уцёк з Вільні ў кірув- 
ку быццам да Данцыгу. 


анала палата: станах сана Еаатаысаге”а ыяахаачанзчлцае ыст: слана а гарма 


маскалёў няма, ёеьць затое Цаляві. ] вось, 
я бліжэй пазнаўшы таварышаў па фракцыі 
Палякаў, пераканаўся, што калі-б у Поль- 
шчы настала дыктатура пралетарыяту і яны 
прышлі да ўлады, то ўкраінекае надыяналь- 
нае пытаньне ў Польшчы разьвязадаея-б 
імі так, як разьвязваецца ,рікапістамі“ ў 
Радавай Украіне. 

Я зразумеў, што немагчыма праводзіць 
поўнае сацыяльнае вызваленьне народу пад 
інтэрнацыянальнымі лёзунгамі, пакуль ён 
не гдабудзе поўнага нацыянальнага раскрэ- 
пашчэньня, 

-- Якое-к цяпер Ваша становішча дз, 
кампартыі? 

-- Вось, пераверыўшы дакладна свой 
сьветапагляд, пасьля глыбокай аналізы ева- 
іх думак і пачуцьця, я ня. мог даўжэй ста- 
яць на стаковішчы камунізму і камуністым 
перастаў быць, Да жаднае партыі цяпер 
не належу. Ці ўступзю ў адну з істнуючых 
уераіневіх партыяў, гэта будзе відаць, якой 
найлепш зыйдуся на грунце рэальнай гра- 
мадзкай працы, 


- 8 аеімі элемэнтамі ўважаеце для 
сябе магчымым далейшае супрацоўніцтва? 

-- 8 тымі, якія стаяць на грунце на- 
дыянальных ідэалаў, ды з боку сацыяль- 
нага баронюць сялянства і работнікаў і пра- 
доўную інтэлігенцыю ад вызыеБу капіталіз- 
му. Што датыча соймавага грунту, то я 
падаў ужо заяву аб павароце ў украінскую 
парламэнтарную рэпрэзэйтацыю. 

-- Ці ня думаеце, што Ваша сьмелае 
выступленьне з камуністычнай фракцыі бу- 
дзе мець які ўплыў на становішча Вашых 
быўшых фракцыйных таварышаў Украінцаў? 

-- Гэтага ня ведаю. Свой крок я зра- 
біў пасьля доўгай і цяжкай барацьбы ў 
сваім сумленьні. Цяпер мне лягчэй. Магу 
хіба пажадаць усім украінскім дзеячам, якія 
расчараваліся ў вартасьці тэорыі, якую 
прынялі і наагул да якой прысталі, каб 
знайшлі ў сабе грамадзкую адвагу пры- 
знацца да памылкі і завярнуць з дарогі. 

ше абора: а ра Зе Вынас М З (194). 


ВЫБАРЫ У МЕСТАВУЮ РАДУ М. ГОРАДНІ. 


Усе Беларусы згуртаваліся каля Беларуе- 
кага Выбарчага Камітэту, у склад яго ўвахс- 
дзяць: гр. Карпюк Тамаш (старшыня, Іванюк 
Сямён (сэгрэтар), Юрэчко Пятро (сябра). 

Пасьля перагавораў з расейскімі дэмакра- 
тычнымі групамі, 27 верасьня г. г. створапы 
Беларуска-Расейскі Аб'яднаны Выбарчы Камітэт 
з 4 асоб: Карпюк Т.--старшыня (Бел.), Маль- 
кевіч--віцэ-старшыня (Рае.), Юрэчко 11.--сэкрэ- 
тар (Бел.), сябры: Іванюк С. (Бел.), Байрашэў- 
скі А. (Рас.). Камітэт знаходзіцца пя Дамінікан- 
скай вул. М 22, пакой 5 (готэль Брыстоль). 


“Нандыдаты Беларуска-Расейскага Блёнку Ме 12. 


1) Федарук Уладзімір--кіраўнік беларускай 
шкоды ў Горадні (Бел.), 

2) Байрашэўскі Аляксандар--граўнік (Расе.). 

9 Ваезлоў Уладзімір--мэханік (Бел.), 

4) Лукашык Леанід--чугунпічнк (Бел.). 

Б) Алешкевіч Міхась--работнік. 

6) Юрэчко Пётр- разьнік (Бел.). 

7) Таўрэль Язэп--работнік (Бел.), 

8) Белевіч Павал--работнік (Вел.). 

9) Рахунак Кастусь--слёсар (Бел.). 

10) Наўмюк Аляксандар- бугалтар (Рас.). 

11) Свідэрскі Павал--слёсар (Бел.). 

192) Савіцкі Антоя- работнік (Бел.). 

13) Галавач Мікалай--шофар (Бел.). 

14) Чыкун Міхась- работнік (Бел.). 


Прадвыбарнае веча. 


У нядзелю 2-га кастрычніка ў салі б. ,Ма- 
дэрн" адбыўся мітынг у справе выбараў у мес- 
тавую Раду ў Горадні Беларуска-Расейскага 
блёку 24 12, 

З прамовамі выступалі: гр. Малькевіч, Лу- 
кашык, Байрашэўскі, пасол Ярэміч, езн. Наза- 
рэўскі і Багдановіч з Беларускага Пасольскага 
Клюбу. 

Мітынг адчыніў старшыня Беларуска-Ра- 
сейскага блёку Т. Карпюк. 

Малькевіч і кандыдат да меставае Рады 
Байрапшэўскі, абрысавалі значэньне блёку і зна- 
чэньне нашых прадстаўнікоў у Радзе, якія рг- 
вінны будуць дамагацца паляпшэньня для 
меншасьцяў. 

Лукашык Леанід, кандыдат ў меставую 
Раду, абрысаваў гістарычнае і этнаграфічнае 
жыцьцё Беларусаў і што да гэтага часу ня бы- 
до голасу беларускага ў Радзе, гэтым самым 
Беларусы ня мелі свайго абаронцы. Настаў час 
калі беларускі прадстаўнік, як ўсе іншыя, бу- 
дзе дамагацца паляпшэньня для нашага гра- 
мадзянства. Адначасова падчыркнуў, што мы 
ідзём не палітыкаваць, не дэмагагічнымі фраза- 
мі карміць Беларусаў, а іцземо працаваць для 
палепшаньня нашага гаротнага насяленьня і да- 
магацца: 

1) Здаволевьня ўсіх сацыяльных, культур- 
ных і нацыянальных патрэбаў нашага грама- 
дзянства м, Горадні. 


2) Зьмяншэньня падатковых цяжараў для 
бяднейшага насяленьня мёста. 

3) Аблягчэньня выкупу чыншавых пля- 
цаў знаходзячыхся пад прыватнымі забудовамі. 

4) Упарадачэньня гаспадаркі мейскае і сьці- 
слы кантроль над фінанеавай і матэр'яльнай 
часткай Магістрату. 

5) Выбрукаваньня вуліц, правядзеньня 
электрычнасьці, вадацягаў і г. д. у ваколіцах 
места. 

6) Зьмяншэльня безрабоцьця арганіза- 
цыяю публічных работ, якія-б задаволілі патрз- 
бы жыхарства. 

7) Скутэчнае барацьбы з дарагоўляй. 

8) Раўнапраўя нацыянальнасьцяў пры 
прыйме на службу ў установы і прадпрыем- 
ствы мястовага самаўраду і пашапаваньня мо- 
вы ўсіх нацыянальнасьцяў места, 

9) Крэдытаў на: 

а) культурныя патрэбы мястовага нася- 
леньня (народныя тэатры, бібліатэкі і інш.), 

б) беларускія школы, дабрачыннасьці 
і прытулкі, 

в) шырокую помач безработным і апеку 
над інвалідамі і старцамі, 

г) арганізацыю , Каплі малака" для бед- 
ных дзяцей ўсіх нацыянальнасьцяў, 

д) залажэньня бясплатных амбулято- 
рыяў, кухань і дазьні для беднага нася- 
леньня, 

е) павялічэньня будоўлі дамоў з мэтаю 
патаненьня і паляпшэньня кватэр, 

жж) адчыненьня мястовых коопэратываў 
і склепаў. 

Далей выступалі з прамовамі: пасол Ф. Ярэ- 
міч, сэнатар Багдановіч, сэн. Назарэўскі. 

У канцы веч. былі прыняты рад рэзалю- 
цыяў, між імі ў справе пасла Барана і аб тым 
што ўсе работнікі і інтэлігенцыя павінны гала- 
саваць за сьпісак М 12. 


БРАТЫ БЕЛАРУСЫ! 


Усе, у кім б'ецца сэрца беларускае, усе 
хто хоча мець сваіх абаронцаў, ў Радзе- стань- 
пе пад наш сьцяг і ГАЛАСУЙЦЕ 
СЬПІСАК Хе 12. к 

Работнікі, рамесьнікі і працоўная інтэлі- 
генцыя! Да Вас зьвяртаемея і заклікаем гала- 
саваць за нашых кандыдатаў, якія стойка бу- 
дуць бараніць Вашы інтарзсы і старацца дапа- 
магчы нашаму гаротнаму жыцьцю, 

Нашыя прадстаўнікі ідуць у Раду Мей- 
скаю не палітыкаваць, а прадаваць, -- працаваць 
на карысьць сваіх выбаршчыкаў і на дабро 
нашага старога м. Горадні. 

Колькі хопіць сілы і пазволяць сучасныя 
варункі, наіыя прадстаўнікі будуць вясьці 
барацьбу, каб праграма Камітэту была праве- 
дзена ў жыцьцё. 

Ня верце тым, хто кажа, што нашы кан- 
дыдаты выстаўленыя Выбарным Камітэтам скла- 


ЗА заа 


даюцца з асоб, якія ня будуць змагацца за 
інтарэсы шырокіх мас грамадзянства. 

Тыя, хто гэта кажа, выракліся свайго 
нацыянальнага імені і хочуць у мутнай вадзе 
злавіць рыбу; гэтыя людзі, баючыся свайго на- 
цыянальнага аблічча гэтак сама будуць баяцца 
і бараніць Вашыя інтарэсы ў Радзе. 

Мы нясём сваім сьпіскам побач з'шырокай 
праграмай сацыяльнай і імя натага народу, 
голаса якога ня было ў старай Радзе; а тыя, 
сай проціў нас -- нясуць дэмагогію і пустыя 

разы. 

Беларускія выбаршчыкі! Няхай Вашае 
сэрца, набалеўшае ад цяжкага гаротнага жыць- 
ця, скажа Вам, хто зможа ляпей-абаравяць 
Вашыя інтарэсы ў сучасных варунках. 

Прачытайце нашую праграму і Вы пера- 
канаецёся, што яна захапляе ўсе галіны 
нашага жыцьця. 

Нашыя прадстаўнікі не адмовяцца ад гэ- 
тае я і будуць правадзіць яе ў жыцьцё. 

едарусы м. Горадні! Няхай 9 кастрычніка 
(октября) г. г. будзе для нас вялікім сьвятам, 
няхай у гэты дзень кожны з Вас выпаўніць 


свой абавязак і галасуе за наш сьпісак Ме 12, 


Усе да урны! 

Ні воднага голаса за другіх! 

Усе дружна галасуйце за наш сьпісак 
Беларуска-Расейскі блёк Ме 12. 

Памятайце -- у еднасьці сіла! 


Беларускі Выбарны Камітэт 
у Гогадні. 


Выкаючаньне мін. Марачаускага з П.П.б. 


Як пішуць з Вэршавы, партыйны суд 
П. І. С. абвясьціў сваю пастапову ад 94 ІХ е.г., 
якой выключыў інж. Андрэя Марачэўскага з 
партыі П. П. С. за тое, што мін, Марачэўскі ў 
кастрычніку прошлага году самавольна ўступіў 
да ўраду марш. Пілоўдскага і падтрымоў ваючы 
дзейнасьць гатага ўраду, зламаў партыйную 
карнасьць і зрабіў шмат шкоды інтарэсам ра- 
ботніцкай клясы. 


ала трэ па нз “-. ана шша заа сав «ла сла пар “яг аа за са са а а 


ВЫЙШАУ З.ЛІТАГРАФІІ І ПРАДАЕЦЦА 
ў беларускіх кнігарнях 


партрэт Беларускага Народнага Паэта 


ЯНКІ КУПАЛЫ 


Усе беларускія арганізацыі: гурткі куль- 
турна-прасьветных устаноў, бібліатэчкі і па- 
асобныя дзеячы і грамадзяне павінны мець пар- 
трэт найвялікшага беларускага песьняра. 

ЦАНА партрэту без перасылкі--1 зл. 

Заказы прыс“лайце на адрэс: УІпо, За- 
вальная 7, Беларуская Кнігарня »Пагоня“. 


ЯКУБ КОЛАС. 6) 
Сымон Музыка. 


Поэма. 
(Прац яг). 
П 


Заблішчала, зазьзяла на ўсходзе 
[дука - 
Бераг неба над краем зямлі; 
Залатыя чаўночкі ўсплылі, 
З безьбярэжнай далі 

Разьлівае ўжо блеск агнявая рака, 
І чыясь там рука 
Аднімае заслону з зямлі. 

А з-за краю нябёс вочы ўскінуў 

[дзянёк, 
Сыпнуў чырвань на шапкі лясоў, 
Нясе жмут залатых каласоў, 
Абрусоў, паясоў 
Белы сьвет убіраць, небу сплесьці 
[вянок, 
І расьсеяўбя мрок, 
Адамкнуўся цямраны засоў. 

І балуе пажар -- іскры еонцавых кое, 
Разьнімаецца шырай, дужэй, - 
Ясны дзень павядзе цяпер рэй. 
На душы весялей, 

А ўчарашняга дня кроплі вылітых 

[сьлёз 
Замарозіў мароз -- 
Срэбрам іх парабіў, чарадзей! 


Шоў Сымонка, углядаўся, 
Як гарэў і зьзяў усход, 
Як дзень новы з ім вітаўся 
І зваў весела ўпярод. 
І ён шоў, мінаў сялібы, 
Што чарнеліся ў далі, 
Шоў прасткамі цераз скібы 
Сьвежа ўзгоранай зямлі, 


Каб з людзьмі не сустракацца 

І хітрэй схаваць сьляды, 

Бо мог кожны запытацца, 

Хто, адкуль ён і куды 

Ідзе рана так да сьвету, 

Абарваны чуць адзеты 

І абуты ў пасталы? 

Доўга ён трапаў, далёка 

Кінуў роднае сяло. 

Над лясамі ўжо высока 

Сонца ўгору падышло 

І выгнаньніка ласкала, 

Грэла, песьціла цяплом 

І, як матка цалавала 

Тэю коскаю-сьвятлом. 

Як сьмяюцца толькі дзеці, 

Усьміхнуўся тут Оымон, 

Бо пачуўся, што на сьвеце 

Не адзін ён -- з скрыпкай ён! 

Вочкі хлопчык ускідае, 

Каб акінуць гэту даль, 

Крэпне сілка маладая, 

Чаго-ж шкода? чаго жаль? 
Эх, што можа быць дарожай 

Вольнай волечкі, палёў 

Гэтай сіняй далі гожай, 

Невядомай і прыгожай, 

Без канца, без берагоў? 

Гэтых хмарак злотатканых, 

Ветры посьвісты ў палёх, 

Думак сьветлых, мар нязнаных 

І нікому неказаных 

Казак лесу і дарог? 

Што цікавей падарожжа, 

Негаданых зьяў быцьця, 

Шуму лесу, сьпеву збожжа, 

Новых песень запарожжа, 

Сьпеву новага жыцьця? 

Эх, ты шыр-прастор далёкі! 

І шчасьлівы будзе той, 

Хто душою адзінокі, 


Вольны сэрцам, яснавокі 
Згодна злучыцца з табой! 
Ды Сымонка з-за триывогі 
Ночкі жудаснай ня чуў. 
Што балелі яму ногі 
І што голад яго гнуў. 
Вось задача, дык задача: 
Дзе і як здабыць яды? 
Папрасіць хіба, няйнача? 
Да дзе сунуцца? Куды? 
І ён стаў шукаць вачамі, 
Дзе-б спыніць іх і на чым. 
Унь там хата за карчамі, 
Якраз з коміна йдзе дым, 
Коціць лёгкія клубочкі, 
Дужкай зьвіўшыся ўгары, 
І так вабяць яго вочкі 
Тыя ціхія двары! 
Пэўна там пякуць аладкі. 
Вось каб блінчык, хоць адзін!., 
Ен вачэй ня зводзіць з хаткі, 
Мысьліць некалькі хвілін... 
Не, брат трохі рызыкоўна: 
А спытаюць: хто такі? 
Небясьпекі ўсюды поўна, -- 
Не, туды йсьці ня з рукі. 
Дый сабакі там ліхія, -- 
Далей лепш пайсьці адсюль, 
Ёа мінае хаткі тыя, 
А ў жывоціку - буль-булы!- 
Слабасьць чуе млеюць ногі, 
Але Йдзе -- куды? зачым? 
Трудны першыя парогі, 
А што далей будзе з ім? 
Так ідзе ён, а з ім поруч 
Думак коціцца клубок. 
Раптам нікне ў сэрцы горач - 
Унь кудзеліцца дымок! 
Як ён мілы і павабны, 
Толькі й можа знаць пастух. 
Тчэцца сіні шнур ядвабны 


а аафааанаааінаічанад анатаванне аа асанна аван аі аа аа анс аа 


І спакойны такі рух! 
Нікагусенька няма. 
Хлопчык зразу весялее, -- 
Духам падаў ён дарма. 
Зьнікла гора, як-бы труска, 
Дым зьнёз цяжкую думу; 
Будзе хлопчыку закуека, 
Будзе сьнеданьне яму! 

Бо на полі бульбы многа, 
Бульбы можна напячы. 

І бярэ тут рух малога, 

На агень нясе карчы. 
Чуць агоньчык разгарэўся, 
Ен -- у бульбу на загон; 
Так капае, аж угрэўся, 

Бо свой клопат -- ня прыгон, 


Бульба у прыску, а над прыскам 


Бурна полымя гарыць 


З шумам трэскам, з нейкім піскам, 


Бы з ім хоча гаварыць. 

Той агоньчык разгараўся, 
Бойка полымя шугаў, 

З-пад карчажкі выбіваўся, 
Тонкай стужачкай зьвіваўся 
І паленцы ахінаў; 

І дымок пагульваў жвава, 
Гнаў клубочак за клубком, 
Браў улева, рваўся ўправа, 
Бег раўнюсенькім слупком 
У прасторы горных сьветаў 
І губляўся там, зьнікаў... 
Жартаўнік агоньчык гэты! 
Дзе-ж наўперад ёя блукаў? 
Думаў хлопчык: Ён - цікавы. 
Дзе-ж би быў? Дзе будзе зноў? 
Ён і злосны і ласкавы, 

Ён спакойны і рухавы, 

Ён і стар і вечна ноў. 

Ён патухне, а жыць будзе... 
Хіба ў ім жывы дух ёсьць? 
Я-ж у сьвеце толькі госьць, 

Пальсна-літоускія спрэчкі. 


Спрэчкі за Вільню. 


Як даносяць польскія газэты, літоўскі ўрад 
праектуе зьмяніць канстытуцыю і ўставіць да 
яе дадатковы артыкул 4-а, які пастанаўляе, што 
сталіцай Літоўскай рэспублікі ёсьць Вільня. 

У сувязі з гэтым польскае ,5іоўо"“ ў кан- 
ды свайго гарачага ,адэлю" да ўраду і да на- 
роду польскага піша: Маем тут у Віленшчыне 
падставы дамагацца ад польскага ўраду каб 
нашай віленскай будучыні ніхто не перапыняў 
у гэткі спосаб. Падставамі гэтымі ёсьць падзеі 
«Літоўска-Бедарускай дывізіі, героічная падстава, 
польскай Вільні ў часе акупацыі нямецкай, 
бальшавіцкай, ковенскай. Гэта ёсьць наши пад- 
ставы, гэтыя сьвежыя, сьвядомасьць аб каторых 
найвышэй носім у серцы. І дзеля гэтага маем 
права, каб да пастановы заборчай дзяржаўкі, 
далучаючай Вільню да сваей тэрыторыі- не да- 
пусьціў“. 

З гэтых слоў бачым, што сваё права да 
Вільні ,біожо“ апірае на сіле аружжа. Добры 
аргумант, няма чаго каваць! 


Польскі шавінізм школьны 


Як падаюць польскія газэты, інтэрнаваныя 
ў Ворнях польскія вучыцялі прыслалі ў Віль- 
ню пісьмо ў якім пішуць, што да выконваньня 
вучыцельскіх абавязкаў падыхтавачых пачуць- 
цём народнай сьвядомасьці як Палякаў, літоў- 
ская ўдада пазбавіла іх вольнасьці і замкнула 
ў канцэнтрацыйным абозе ў Ворнях. Пісьмо 
сваб зваканччваюць гэтак: ,Завём вялікім гола- 
сам сваіх братоў з-за кардону; памажэце нам, 
ваступіцеся за нас, не дазвольце каб нас ката- 
валі і мучылі за польскую школу, за польскую 
мову, за польскую традыцыю. Няхай вялікая 
80 міліённая Польшча не дазволіць, каб тутака 
за мяжою--катавалі Палякаў за польскасьць, 
каб вылюднялі польскую дзятвару, каб нішчылі 
тое, што ў Літве адвечна шанавалася, як кры- 
ніца культуры, што набыло права літоўскай гра- 
мадзкасьці далёка паўнейшае, чым грамадз- 
касьць цяперашніх уладароў Літвы, якіх аднэй 
заслугаю ёсьць пашыраньне ненавісьці і сеянь- 
не крыўды“. 

Чытаючы гэтае пісьмо з-за кардону кожны 
Паляк адчуў можа няпрыемнае ўражаньне, але 
ці многа з іх задало сабе пытаньне, а. як гэта 
справа пастаўлена ў Польшчы? Ці многа з іх 
зварочвае ўвагу на тое, што Беларускі Народ, 
жывучы пад Польшчай на сваей роднай зя- 
мельцы, ня можа вучыць сваіх дзяцей у сваей 
роднай мове, бо ня мае патрэбных школ, на'т 
пачаткавых, а што-ж казаць аб школах епэцы- 
яльных, сярэдніх або вышэйшых, якіх і зусім 
няма? А сколькі сядзела і сядзіць у польскіх 
вастрогах беларускіх вучыцялёў? а сколькі іх, 
будучы і на волі--ня маюць працы ў той час, 
як з Галіччыны што-раз большінаежджае гэтых 
адукатараў, якія зусім не разумеюпь беларускай 
мовы, будучы неарытарнаванымі да нашых ва- 

Што дзеецца ў сьвеце? 


Зьмена канстытуцыі ў Літве 10 га лістапада. 


З Коўна давосяць: Рэфэрэндум (галаса- 
ваньне грамадзян) у справе зьмены канстыту- 
цыі, якая мелася адбыцца дня 10 кастрычніка-- 
аддожана на 1 месяц, г. зн. на 10 лістапада, 
дзеля атоўтнасьці прэм'ера Вальдэмараса. Агі- 
тадыя падчае рэфэрэндум будзе забаронена. 


Вынлючэньне Троцкага з партыі. 


Польскія газэты падаюць, ішто маскоўскія 
газэты даносяць, што ўрад выканаўчага камі- 
тэту камуністычнага інтэрнацыяналу і ўрад 
дэнтральнай кантрольнай камісіі выдалі каму- 
нікат аб выкцючэньні Вуевіча з лічбы сяброў 
і Троцкага з лічбы кандыдатаў выканаўчага 
камітэту. 

Камунікат між іншым піша: , Ня гледзячы 
на прыяятыя на сябе ў м-цы жніўні абавязань- 
ні, аразыцыя сілілася стварыць уласную аргані- 
зацыйную цэнтралю, што азначае спробу ства- 
рэньня новай партыі Троцкага. Адначасна апа- 
зыцыя старалася пашырыць лучнасьць з усяля- 
кімі групамі выключанымі з камуністычнага ін- 
тэрнацыяналу ў Нямеччыне і ў Франдні. На 
паседжаньні прэзыдыуму камуністычнага інтэр- 
нацыяналу 24 верасьня "Троцкі заявіў, што 
партыйная дысцыпліна яго ня вяжа і выступіў 
у абароне Серэбракова, Прэабражэнскага і Ша- 
рова, каторыя, як самі прызналіся, --былі арга- 
нізатарамі тайнай друкарні, варожай камуніс- 
тычнай партыі. Справа гэта выкрылася на гэтых 
днях. Камунікат падчырквае, што ўсе перасьця- 
рогі зьвернутыя ў кірунку апазыцыі--ўжо вы- 
чэрпаліся. 


Эстонія адварачваецца ад Латвіі, 

»Сегодня" вьмяшчае выведы свайго карэс- 
пандэнта з лідэрам зстонскіх староннікаў зе- 
мляробства Іармавам. Іарман заявіў, што, калі 
дойдзе да скутку трактат гандлёвы Літвы з 
ССРР., тады будзе немагчыма рэалізаваць мыт- 
най вуніі між Латвіяй і Эстоніяй. Цяпер можа 
быць гутарка толькі аб трактаце гандлёвым 
Латвіі і Эстоніі. 


рункаў, толькі калечачы дзяцей, марнуючы як 
школьны час, так і часта вялікую здольнасьць 
да навукі. 


Літоўская агітацыя. 


Як падаюць польскія газэты, у сувязі з 
надходзючым днём 9 кастрычніка, які Літоўцы 
сьвяткуюць--як дзень сумных ўгодкаў адабрань- 
ня Вільні войскам ген, Жэлігоўскага,-у цэлай 
Літве вядзецца антыпольская агітацыя; газэта 
«Пешуа" заклікае літоўскае грамадзянства-- кі- 
нуць пасыўнасьць у справе здабыцьця Вільні. 

На школьных падручвіках, на марках і ат- 
крытках паштовых, маюць панапісваць дэвізы 
«Вызваленьня Вільні“. 


А 


НАВІНЫ. 


-- Прадвыбарнае веча ў Горадні. У ня- 
дзедю 2-га кастрычніка Беларускі Выбарчы Ка- 
мітэт у меставую Раду ў Горадні арганізаваў 
прадвыбарчае веча. На вечы прамаўлялі: пасод 
Ф. Ярэміч, сэнатары В. Багдановіч і А. Наза- 
рэўскі, На вечы было даволі шмат народу. Усе 
прысутныя работнікі і інтэлігенцыя былі вельмі 
здаволены з прамоўцаў і пастанавілі галасаваць 
за сьпісак Беларускага Выб. Камітэту М? 12. 


-- Праваслаўная Беларусь“. Пад гэта- 
кім назовам 1-га кастрычніка выйшаў Лё 1 цар- 
коўна-грамадзкага і палітычнага двутыднёвіка” 
са зьместам: Ад Рэдакцыі; Царква і Дзяржава; 
Беларускія палітычныя групы; Нацыянальная 
мова ў праваслаўнай царкве: Мэморыял у цар- 
коўных справах; Беларуская народная асьвета 
ў Латвіі; Значэньне коопэрацыі ў жыцьці гра- 
мадзянства і Палітычная хроніка. Рэдактарам 
двутыднёвіка зьяўляецца пр. Л. Голад, у часо- 
пісі супрацоўнічае сэн, В. Багдановіч. 


-- Сьледзтва ў справе Грамады і Не- 
залежнай Партыі Хлопскай. Як даносяць не- 
каторыя газэты, сьледзтва ў справе Грамады 
мае закончыцца ў казцы гэтага масяца. 

Дзеля таго, што Грамада працавала на аб- 
шары 4-х ваяводзтваў: Віленскага, Наваградз- 
кага, Беластоцкага і Палескага,--сьледзтва вя- 
дуць акружныя суды ў Вільні, Наваградку, Бе- 

асьці і ў Пінску. Суд мае адбыцца прыблізна 
ў лютым або ў сакавіку наступнага году і ад- 
бывацца мае адначасна ўва ўсіх 4-х акружных 
судох. 

На лавах падсудных засядзе каля 400 асоб, 
у гэтай лічбе 4 паслоў арганізатараў Грамады. 

Незалежна ад гэтага, вядзецца сьледзтва 
ў справе Незалежнай Партыі Хлопскай, якая, 
як і Грамада, абвешчана нелегальнай. бОьледз- 
тва гэта мае закончыцца разам са сьдедзтвам 
у справе Грамады. У ліку арыштаваных сяброў 
Н. П. Х. знаходзіцца пасол Галавач. 

Суд будзе цяглуцца колькінаццаць дзён. 
Дапрашывацца будзе з двух бакоў--каля 1000 
сьведкаў, у тым ліку некалькі паслоў. 


я права І 


ФДУКТОВЫЯ ДДЗВЫ (прычэпы) 


і ягадныя кусты, 


выгадаваныя па месцы ў садаводзтве 
«Мазалёва" МОЖНА ТАМ КУПІЦЬ 
У ВЯЛІКІМ ВЫБАРЫ. 


Заказы прыймаюцца: 
Вільня Завальная 6--2, 
а таксама на месцы ў садаводзтве, 


Цэны даступныя. - » 


Як і госьці ў сьвеце людзі... 
Дзіўна гэта, страх цікава 
Я-б хацеў быць сам агнём: 


Ноч успомніў тут Сымон, 
Постаць, дзедаву выразу, 
1 ўсё, што навеяў сон. 


Маладзец, каб.я здароў! 
Тваё граннье гоіць раны 


Ну-ж і хлопец! Моц сьвятая! 


Галавой матнуў жабрак. 
Змоўк дзядок, маўчаў Сымонка, 
Я Апусьціўшы вочы ў дол, 


Я-б дымком па небе плаваў, 
Па зямлі-б хадзіў сьвятлом. - 


Дагарэлі дровы -- 
Полудзень гатовы. 
. У Сымонкі баль ды годзі, 
Ён усеўся на калодзе, 
Йн у лесе, бы ў гасподзе. 
А настольнік -- пласт імшысты 
Ды прыгожы, ды іскрысты, 
З густам вытканы і чысты. 
“Тыя ніткі зямля прала, 
Тую пражу сонца ткала. 
Коскі сонца хлопцу служаць, 
А бульбінкі толькі тужаць: 
Ён ня можа іх адужаць, 
Аж зайздросьцяць яму сойкі, 
Штось сярдзіта сьвішчуць з хвойкі, 
Справа чуць ня йдзе да бойкі. 
1 мурашок бярэ дзіва, 
Прыпаўзьлі сюды маўкліва, 
Пазіраюць унікліва, 


“ Пасваемў б'юць у лапкі, 


А Сымон сядзіць бяз шапкі, 

Бульба тая смачней бабкі. 
Узмацніў хлапчынка сілы, 

Уздужаў ён і ажыў, - 

Тут куточак такі мілы, 

Так ён добра паслужыў! 


““Нават кідаць яго шкода. 


Ён прысеў на гладкі пень. 
Зацішно, і ў сэрцы згода, -- 
Хоць сядзі тут цэлы дзень. 
Ён сядзіць, а ў ім штось грае, 
Нейкіх сьпеваў шум дзіўны, 
І няма ім канца-краю, 

Ім валодаюць яны. 

Дзе-ж ён чуў іх? І адразу 


Бая наладзіў скрыпку жыва, 
Чуць крануўся струн смычок, 
Звонкіх зыкаў пералівы 
Поўняць лес, маладнячок. 
Сьвет забыў цяпер Сымонка, 
Скрыпцы душу ўсю аддаў, 
І пашла-пашла гамонка -- 
Лее сьмяяўся і рыдаў. 
А скрыпіца галасіла 
Смутнай восені дажджом, 
Адчувалася ў ёй сіла, 
Што лілася ручаём; 
І адразу адрывала 
Сьпеў магутнасьці яна, 
Каб зноў квола задрыжала, 
Яе чуткая струна. 
Граў Сымонка і часамі 
Смык ад скрыпкі аднімаў 
І кудысь у глыб вачамі 
Пільна-пільна пазіраў, 
Потым зноў ён ачынаўся; 
Сэрца білася ў грудзёх, 
І агоньчык запаляўся 

яго кругленькіх вачох. 
Зноў над скрыпкаю жалобна, 
Смык хадзіў, бы штось раняў, 
І сьлязамі дробна-дробна 
Лес дубраву напаўняў. 

Хлопчык змоўк і здрыгануўся, 
Аж падскочыў: перад ім 
Сівы дзед стаіць сагнуўся, 
Вокам моргае сьляпым! 
Страшны, бледны, абарваны, 
Жыцьця пасынак, бядак, 
На ім торбы і лахманы, 
У руцэ кій -- то жабрак. 


-- Хто ты, хлопча? - дзед пытае: 


Чый сынок? якіх бацькоў?... 


Ну й мастак ты, хоць малы! - 
Хлопчык бачыць -- дзед рахманы, 
Хоць і страшны ды ня злы, 
Але што сказаць адразу: 
Праўду вылажыць? салгаць? 
Дзед стаіць і жджэ адказу, 
Потым зноў давай пытаць. 

--Я... так... хлогец... падарожны, 
Праз сябе сам... Я... нічый! -- 
І пры гэтым асьцярожна 
Ён зірнуў на дзедаў кій. 

-- Як-жа гэта: вам сабою? -- 
Дзед ускінуў шіячуком: -- 
Ты-ж ня вырас пад вярбою 
Ці ў бары баравіком? 

--Я дзядок прагнаны з хаты 
І іду... куды? у сьвет! -- 
Больш зьдзівіўся дзед кудлаты, 


Разважае нешта дзед. 


-- Гм, хлапчын: сьвет вялікі. 
А прыпынку ў ім няма, 
Прападзеш, бы яблык дзікі, 
Цяпер восень, там зіма. 

Дзе-ж ты дзенешся зімою? 
Хто табе прытулак дасьць? 
Эх, спазнаёшоя з бядою! 
Эх, шырока яе пасьць! 
Горка, горка давядзецца, 
Ты старога запытай. 


Ой, часамі так прыпрэцца, 


Што хоць рэпачку сьпявай! 
А на сьвеце, хлопча, ўсякіх 
Многа знойдзецца людзей. 
На пахілых і сабакі 
Брэшуць злосьней і гарэй... 
Як-жа ты надумаў дзеткі? 
ЗА ня ведаю... ніяк... 
-- Го, то кепека мая кветка! - 


А стары разважыў тонка 
І так кажа: -- Што-ж, сакол, 
Вось што я табе параю, 
Каб ня траціць лішніх слоў: 
Я стары і лепей знаю, 
Што рабіць каб я здароў! 
Пойдзем, хлопча, маім шляхам: 
Будзе нам латвей удвух; 
Ты ня будзеш жыць пад страхам, 
Што злы голад выне дух. 
У мяне-ж ёсьць свая хатка, 
Нажабруем купім дроў; 
Печ прыгорне нас, як матка, 
Добра там, каб я здароў! 
І ня трэба чыёй ласкі, 
Хай сабе трашчыць мароз, 
Мы расказваць будзем казкі-- 
У мяне іх цэлы Воз. 
-- Ну, а біцца дзед ня будзе? 
-- Што ты! не, каб я здароў, 
Каб памёр на гэтым грудзе! 
-- Калі так, то я гатоў. -- 
Дзед сядае на калоду, 
І, заместа барышу 
Дае сальца малышу, 
Каб азначыць тую згоду. 


(Далей будзе.) 
“ая зе чаша “саў пазе чае гэ ча ашу чан? ча чана ча ча 


Ніколё не зьністажай 
газэты, прачытаўшы дай 
яе суседу! 


4 с Я 


З ГАЗЭТ. 


»Народны сьцяг перамона“. 


Пад гэтакім загалоўкам «ВіеіагизКаўа Ктупіса" 
ў 28 40 зьмяшчае перадавіцу, у якой між ін- 
шым піша так: 

зНедахват культуры, народнай і палі- 
тычнай сьведамасьці ў Беларускага Народу 
былі і ёсьць галоўнай прычынай тых жудаге- 
вых хвароб, якія беларуская справа цяпер 
перажывае. На цемнаце нашага народу мож- 
на іграць так, як спрытны музыка" іграць 
пажадае. Кожнаму, бліжэй знаючаму бела- 
рускія сучасныя справы, ведама, шло ў на- 
шыя дні найбольш такім музыкам" зьяўля- 
едца і. Ант, Луцкевіч, Чалавек гэты, буду- 
чы мешчанінам татарскага паходжавьня, не 
адчувае ў сабе беларускай народнай душы 
і ня можа сябе цасьвяціць беларускаму на- 
роду, як такому. Ён выбраў сабе ідэал ня 
служэньня народу, але служэньне сваім аса- 
блівым ідэалам. Пан А. Луцкевіч, як цьвер- 
дзяць на'т блізкія да яго, -- гэта перадусім 
масон. Гэта сябра тэй міжнароднай буржу- 
азнай арганізацыі, якая сваей мэтай мае 
быць пры кожнай уладзе і змагацца ўсімі 
сіламі з Хрысьціянствам. 

Маючы гэта на воку, лёгка нам. зразу- 
мець, чаму п. А. Луцкевіч перакідаецца ад 
партыі да партыі, ад арганізацыі да аргані- 
зацыі, ад ар'ентацыі да ар'ентацыі. Маючы 
на воку масонства п. А. Луцкевіча, лёгка 
ўразумець яго безпрынцыповасьць, фанатызм, 
ненавісьць да беларускіх арганізацыяў і кі- 
рункаў, маючых за свае ідэалы адроджаны 
і ўзгадававы Народ на асновах хрысьціян- 
скай культурн і цывілізацыі. Гэтым тлума- 
чыцца гібкасьць яго сумпенцьня, калі чую- 
чыся слабым проста з сатанізмам накідаецца 
на ўсіх праціўнікаў, забываючыся аб усякай 
прызваітазьці, называючы іх славамі, якіх не 
пастыдаўся-б нават не адзін віленскі вуліч- 
нік. Вось звычайны слоўнік п. А. Луцкевіча, 
асабліва да нас стасаваны: банда, каналія, 
ашуканцы, здраднікі і т, п. 

Гэтым асаблівым характарам п. А, Луц- 
кевіча тлумачыцца так-жа і той факт, што 
быўшую ,Грамаду" пакіраваў ён у той бок, 
дзе спаткала турма яе сяброў". 


- аа ананаананчаянанаагнананаана 
Распараджакьне аб налёсным руху. 


Віленскае ваяводзтва выдала распараджэнь- 
не аб капёсным руху на публічных дарогах. 
Распараджэньне гэтае часам не адказвае мясцо- 
вым варункам і затым разьмінаецца з мэтамі 
і бывае на'т не ўмагату жыхарству. Доказам 
гэтага можа быць прыклад з Міцкунскай вол, 
Віленска-Троцкага павету. Сябры валасной ра- 
ды гэтай воласьці прыслалі ў Сойм заяву на- 
ступнага зьместу: 

«На абшары пашай воласьці зьявіліся аб- 
весткі (адна з гэтакіх далучаецца) Старосты Ві- 
ленска-Троцкага павету ад 10-га жяіўня с. г. 
ў справе калёснага руху на публічных дарогах, 

Хоць абвестка выдана на падставе ,ргге- 
різбу“ ня ўнікаючы ў мэрытут справы, мы прад- 
стаўнікі воласьці, лічучай 16018 жыхароў зва- 
рочваемся да высокага Сойму з наступным: 

1) Пупкт 4 абвесткі забараняе ехаць гру- 
памі больш як б вазоў. 

Гэты пункт ня можа быць выкананы ў цэ- 
'ласьці, бо не адказвае мясцовым варункам 
і псыхіцы мясцовага жыхарства, аіменна: вако- 
ліца ў нае лясістая, спрыяючая нападам благіх 
людзей, а пераважна дзікіх зьвяроў, «Кыхары 
дзеля ўласнай абароны, едучы ўначы на торг, 
або з торгу, сумысьне трымаюцца як найболь- 
шых груп, маючы на мэце ўласную абарону. 

2) Пункт б абвесткі, а пераважна астатняя 
яго частка, наказвае пры адходзе фурмана- ка- 
ня выпрагаць. 

Тут паўстае пытаньне--ці, калі едучы праз 
вёску і хочучы напіцца вады, гаспадар мае ад- 
прагаць каня? Запраганьне і адпраганьне каня 
ў мясцовай упражцы займець 20 мінут часу. 

3) Пункт З абвесткі забараняе выпушчаць 
на дарогі быдла і пташак; паўстае пытаньне, ці 
выцуіцчаньне кур ці качак на вуліцу ёсьць 
праступкам, ці, калі ўбачыць стораж бясьпекі 
і сьпіша пратакол, трэба плаціць 600 зл. кары? 

Зважыўшы вышэйшае, мы прышлі да вы- 
ваду: калі паліцня спаткае ночнай парой еду- 
чых 9 падвод, якія зерупаваліся дзеля ўласнай 
абароны, а гэтаксама, калі гаспадар урывяжа 
каня да плоту і зойдзецца напіцца вады, як 
і ў тым выпадку, калі курыца выйдзе на вулі- 
цу-ня сьпіта пратаколу--паступіць легальна? 
Не, азнача--сьпіша пратакол і той, што бараніў 
сваё жыцьцё, і той, што піў ваду, і той, чыя 
курыца выйшла на вуліцу, як падпадзе пад 
злы гумар пана рафэрэнта карвага--запдаціць 
БО0 злотых. 


ля нс ка Яя 


Гаспадарскі аддзел. 


Аб садох на вёсцы, 


Амаль ня кожны гасиадар у кожнай вёсцы, 
хутары ці засьценку заводзіць у сябе сад, Рэч 
гэта вельмі добрая; бяда толькі ў тым, што ма- 
ла дзе можна знайсьці садок, каб ён быў прак- 
тычна пасаджаны. 

Больш усяго селянін шкадуе пад садок 
месца. Ён ўважае свой сад толькі, як прыем- 
насьць, як сваю выгаду, а ня думае таго, што 
гэты сад з часам можа і павінен даць і вялікі 
прыбытак. 

Дзеля гэтага мы раім сваім паважаным 
чытачом інакш брацца за гэту справу, інакш 
глядзець на свой садок. Усе галіны сельскае 
гаспадаркі мусяць даваць гаспадару карысьць, 
І толькі тады заможнасьць нашае гаобадаркі 
паднімецца. Ня трэба шкадаваць месца пад 
сад, траба садзіць толькі здаровыя, добрыя пры- 
шчэпы, ды выбіраць з добрых гатункаў. Ліш- 
няе гальлё трэба абрагаць не шкадуючы, а ма- 
ладым дрэўкам ня трэба даваць пладзіцца, дзе- 
ля чаго трэба пладавыя цьвяты зрываць яшчэ 
ў пупышках. 

Часта можа быць, што дрэва пасаджана 
адно ад другога ня больш, як на 4 або б ар- 
шынаў; гэтак дрэўцы растуць дрэнна, галіны іх 
будуць даставаць адна другую'і нават сплятац- 
ца. У гэты час дрэўцам цяжка ўжо дапамагчы. 
Даходу з такога саду спадзявацца нельга, бо 
калі і будзе трохі фруктаў, дык ні добрага сма- 
ку, ні ўзросту ня будзе. Хто хоча мець прыго- 
жых і шмат яблакаў, хай месца пад сад не 
шкадуе, хай садзіць дрэва ня менш, як арш. 192, 
Толькі тады карэньням будзе досыць спажывы 
І да ўсіх галін дрэва будзе доступ сонца. Толькі 
пры гэткіх варунках можна спадзявацца ад са- 
ду карысьці. а 

Садзіць трэба толькі здаровыя прышчэпы. 
Усім вядома, што з хворага, ці-то чалавека, ці- 
то дрэва,--карысьць малая, і хто завядзе ў ся- 
бе садок з хворых, пакалечаных дрэваў, той 
толькі нажыве сабе клопату, а прыбытку ніколі 
ўжо мець ня будзе. 

Якія гатункі заводзіць у садзе--таксама 
вельмі важна, Дагэтуль на гэты бок справы на- 
цы сяляне мала зьвярталі ўвагі. 

А між тым гэта справа вельмі важная. 
Наша зямля добра надаецца для самага лепша- 
га, важнейшага і патрэбнага на ўсіх цукерка- 
вых фабрыках гатуяку яблываў--антонаўкі. Вось 
на гэты гатунак і трэба нашай вёсцы палегчы, 
Думаецца, каб уся вёска загадавала ў сябе ад- 
нолькавы гатунак яблыкаў, дык хутка-б знай- 
шла і купца на іх і ўзяла-б добрую цану. 

Калі гаспадар парашыў завадзіць у сябе 
садок і мусіць траціць месца, час, працу і гро- 
шы, дык трэба садзіць толькі пэўныя і вадомыя 
гатункі. Дзеля гэтага лепш прышчэпы гадаваць 
у сябе дома, ці купляць ў добра знаёмых 
мяецох. 

Зразумела, пасадзіўшы дрэва, трэба яму даць 
і дагляд. Ня менш, як праз гады тры, трэба аб- 
кладаць гноем і то не каля самога пня, як гэта 
часта робецца ў нас, а навокал дрэва, дзе ідуць 
галіны яго. Галіны, якія растуць у сярэдзіну 
дрэва, або ідуць адзін другому накрыж і труцца, 
трэба не шкадаваць і абразаць. Ад гэтага ўра- 
джай фруктаў ня зьменшыцца, і плады будуць 
лепшымі і смашпейшымі, Маладым прышчэпам 
ня трэба даваць цьвясьці. Можна пакідаць адву- 
дзьве краскі на сільнейшым суку дрэва, каб 
мець яблычка на спробу, а ўсе іншыя цьвяты 
зрываць, Стары практык. 


У капцы абвесткі гаворыцца аб салідарнай 
адказнасьці цэлай вёскі за дакананьне шкоды, 
Тут лішнім будзе шуканьне фактычнага віноў- 
ніка,- досыць ўясьніць на абшары якой вёскі 
зрабілася шкода і ўжо віноўнік пападзе ў рукі 
справядлівасьці, а з ім і Богу духа вінаваты 
жыхар вёскі, які аб нічым ня ведае, 

Зварочваемея да Высокага Сойму аб раз- 
гледжаньні і замене некаторых пунктаў, каб 
распараджэньні ўзгадняліся з варункамі і пеы- 
хікай мясцовага жыхарства. 

Злажыць гэта паданьне даручаем раднаму 
п. Пазьняку Яну. Дня 14.ІХ. 1927. Міцкуны, 
Віленска-Троцкага пав., пошта Міцкуны."“ 

У вышэй паданай справе, якая бязумоўна 
зьяўляецца недарэчнаю, пасол Ярэміч рабіў ін- 
тэрвэнцыю ў Віленскім ваяводзтве, але інтэр- 
вэнцыя не памагла, бо ўлада ўпарта трымаецца 
выдачага загаду і ня хоча яго зьмяніць, 


Усіх падпішчыкаў просім прыслаць на- 
лежныя за зазэту іфрошы. Хто ня пры- 
шлець падпіскі, талу будзе спынена пасыл- 
ка газэты, 


Рэдактар ! вмдавед А. Герасімчук. 


БС ВЕ А 

Весткі з Краю. 


Голас вёскі аб перамозе нацыянальнай ідэалёгіі. 
(Пружаншчыва), 


Вялікае ўражаньне зрабіў на сялян пера- 
ход пасла Юрыя Сабалеўскага з ,Грамады" да 
Беларускага Пасольскага Клюбу. (Сялянства, 
якое ўжо мала верыла ў шчырасьць сваіх вы- 
бранцаў, якому пачынала здавацца, што іх аба- 
ронды больш абараняюць свае ўласныя інтарз- 


сікі, чым іх--сялянскія--горнучыся пад пратэк-- 


тарат ці-то Усходу ці Захаду,--у. апошнім кро- 
ку Ю. Сабалеўенага ўбачыла прызнаньне ім 
сваіх папярэдніх памылак і імкненьне цяпер 
паправіць іх, служыць сапраўды-ж свайму на- 
роду і абараняць толькі свой народ! 

Шчыра вітаючы гэты крок п. Ю. Сабалеў- 
скага жадаем, каб і ўсе іншыя, зьвярнуўшыя 
з праўдзівага шляху барацьбы, сьвядома ці не- 
сьвядома, беларускія дзеячы, успомнілі каму 
яны служаць, і таксама па прыкладу Ю. Саба- 
леўскага выйшлі з пад чужацкага пратэктарату 
і павялічылі сабою рады змагароў за долю ібу- 
дучыню свайго беднага, прыгнечанага народу. 

Пара апамятацпа ўсім! Народ чакаець 
на Вас! Оса. 


Сорам нашым радным. 


Нядаўна адбыліся выбары ў м. Сельцу, 
Пружанскага павету, у павятовы соймік. У вы- 
барак прыймаў удзел і пружанскі стараста. 
І вось, радныя Селецкай воласьці правялі ў 
соймік--асадніка п. Ёяыша! Эх, бедвыя вы, 
авечкі! Ці-ж ня крычыцё вы, што ў вас мала 
зямлі і ціж не змагаецеся з самым істнавань- 
нем асадніцтва? 

У якую глыбокую пропасьць ганьбы кінулі 
вы сябе паны радныя-Беларусы і адтуль ня 
вернецеся ізноў. Як ашукалі вы ўсіх тых, хто 
вас выбіраў і пакладаў на вас надзеі! 

Сорам і ганьба вам АраЧанеЫкЕ П 

ой. 


НАШАЯ ПОШТА. 


Беларускае Кнігарні ў Наваградку. 
Абвестку Вашу зьмяшчаем адзін раз. Калі хо- 
чаце больш, дык прышліце за абвестку належ- 
васьць па 1 зл. 50 гр, ад кожнай абвесткі. 

М. Якімовічу. Ваш ліст зьмесьцім у ва- 
ступным нумары. 

Цікаваму, Вясковаму Беларусу. Весткі 
Вашы атрымалі, памагчымасьці зьмесьцім. 

Сідаровічу Б., Васілевічу М. Пробвы ну- 
мар паслалі. 

А. Крачкоўскаму, Л. Лукашэвічу, С. 
Грынкевічу. Газэту пасылаем. 


Дасталі ад: 
Клецкага гуртка Т-ва Беларускае Школы, 
Багушэвіча Язэпа -- З вл. 
Рубашкі Аляксея - І зл, 


Бхфяры. 

У рэд. Сялянскай Нівы" прысланы на- 
ступныя ахвяры для цацяраеўшых ад паводкі 
ў Галіччыне ад: : 

тр. Сымона Шробы 1 зл.; Пылынца С. 60 
тр.; "рахімюка К. 40 гр.; Янчуковіча П., Паў- 
люка М., Зусіма А., Мацея (., Мірончыка Ф.-- 
па 50 грошы. 


Беларуская Кнігарня 
у Наваградку 


прадае ў сябе і высылае поштаю падручнікі 
для пачаткавых і сярэдніх школ, кніжкі ровнага 
зьместу і пісьменныя прылады. 
З заказамі зварочвацца: 
Замковая вул. Ле 7. 


г. Наваградак, 


У гэтым месяцы маюць выйсьці з друку 


КАПЕНДАРЫНна1і928г, 


Календар кніжка, выдавы Бела- 


рускім Інсты- 
тутам Гаспадаркі і Культуры. 


Календар сьценны (адрыўны), 
выданы "Т-вам , Пагоня", 

Зьмест календароў вельмі багаты і рожнародны, 
ЦЭНЫ на календары будуць самыя нізкія. 
ЗАКАЗЫ НА КАЛЕНДАРЫ 
просім прысылаць у кнігарні: 

1) Кнігарня ,Пагоня"“--Вільня, Завальная 7, 
2) Кнігарня Ст. Станкевіча- Вільня, Востра” 

брамская 2. : 


Беларуская Друкарня ім. Ф. Скарыны, Вільня--Людвісарская!, 


